

श्री.सुनिल किसन भांड,तत्कालीन वरिष्ठ
सहाय्यक, पंचायत समिती पारनेर यांचे
निलंबन कालावधीच्या निर्णयाबाबत.

जिल्हा परिषद अहमदनगर
सामान्य प्रशासन विभाग-१
जिल्हा परिषद आदेश क्र.साप्रवि-१/आस्था३/४५४/२०२१
अहमदनगर,दिनांक १२/०७/२०२१

- संदर्भ :- १. इकडील सेवा निलंबन आदेश क्र. साप्रवि /आस्था-२/१३/१८ दिनांक १५/०१/२०१८
२. इकडील दोषारोप/ज्ञापन क्र. साप्रवि-१/आस्था-३/१६२/२०१८/१५,दि. ०२/०२/२०१८.
३. श्री.एस के भांड, वरिष्ठ सहाय्यक यांचा दोषारोप अमान्य असलेबाबतचा खुलासा
दिनांक २६/०२/२०१८
४. सहाय्यक आयुक्त (चौकशी) नाशिक विभाग नाशिक यांचे खाते चौकशी अहवाल
क्रमांक विशा.४/खाचौ/सी.आर.१२/२०१७ दिनांक ०१ ऑक्टोबर २०१८.
५. इकडील अंतिम कारणे दाखवा नोटीस क्रमांक साप्रवि/आस्था३/१०३/२०१९
दिनांक १२/०२/२०१९.
६. इकडील पुनःस्थापित आदेश क्रं.साप्रवि१/आस्था३/१६१/ २०१९
दिनांक ०७/०३/२०१९
७. इकडील अंतिम कारणे दाखवा नोटीस क्रमांक साप्रवि/आस्था३/१३३७/२०१८
दिनांक १५/१२/२०१८.
८. अंतिम शिक्षा केलेबाबतचा आदेश क्रमांक साप्रवि/आस्था३/१०३/२०१९
दिनांक १२/०२/२०१९.
९. महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी
व सेवेतून काढून टाकणे यांच्या काळांतील प्रदाने) नियम १९८१ मधील नियम
७२ पोटनियम ७
१०. इकडील नोटिस निलंबन कालावधीचे निर्णयाबाबत नोटिस क्रं.साप्रवि/आस्था-३
/१९४/२०२० दिनांक २८/१२/२०२०
११. गट विकास अधिकारी, पुं.स.संगमनेर यांचेकडील पत्र क्रं.आस्था१/३५८/२०२१
दि.२२/०३/२०२१ अन्वये श्री.एस के भांड,वरिष्ठ सहाय्यक,यांचा खुलासा

श्री. सुनिल किसन भांड ,तत्कालीन वरिष्ठ सहाय्यक पंचायत समिती पारनेर येथे कार्यरत असताना कार्यालयीन कामी अनियमितता व अक्षम्य दुर्लक्ष केल्याने तुम्हास संदर्भ क्रमांक १ अन्वये सेवा निलंबन केलेले होते. संदर्भ क्रमांक २ अन्वये कार्यालयीन कामकाज अपुर्ण ठेवल्याने १ ते ४ दोषारोप बजावण्यात आलेले होते. सदरचे दोषारोपाचा खुलासा तुम्ही सादर केला असता त्यामध्ये तुम्ही तुमचेवर ठेवणेत आलेले दोषारोप अमान्य केल्याने आणि न्याय हक्काचे दृष्टीने तुमच्या विरुद्ध विभागीय चौकशी सुरु करणेकामी विभागीय चौकशी अधिकारी तथा सहाय्यक आयुक्त (चौकशी) नाशिक विभाग नाशिक यांची नियुक्ती करण्यात आली होती. सहाय्यक आयुक्त (चौकशी) नाशिक विभाग नाशिक यांनी सदर प्रकरणी चौकशी पूर्ण करून चौकशी अहवाल सादर केला होता. सदरच्या चौकशी अहवालांमध्ये नमुद केलेनुसार दोषारोप क्रमांक १ व २ सिध्द झालेले आहेत. त्यामुळे कार्यालयीन कामकाजामध्ये हलगर्जीपणा केलेने व कामकाजामध्ये दुर्लक्ष केल्याने तुमचे विरुद्ध महाराष्ट्र जिल्हा परिषदा जिल्हा सेवा (शिस्त व अपील) १९६४ मधील नियम ४ च्या तरतुदीनुसार पुढील वेतनवाढ भविष्यकालीन वेतनवाढीवर कायमस्वरूपी परिणाम होईल अशा रितीने पाच वर्षाकरिता रोखण्याची शिक्षा अंतिम करण्यात आलेली आहे. विभागीय चौकशीच्या निकालाच्या अनुषंगाने शिक्षा अंतिम करणेत येवुन तुम्हास संदर्भ क्रमांक ४ चे आदेशान्वये सेवेत पुनःस्थापित करणेत आलेले होते.

श्री. सुनिल किसन भांड,तत्कालीन वरिष्ठ सहाय्यक यांचा दिनांक १९/०१/२०१८ ते दिनांक १९/०३/२०१९ एकूण १ वर्षे ०२ महिने ० दिवस (एकूण ४२५ दिवस) या सेवा निलंबन कालावधीचा निर्णय घेणेची बाब विचाराधिन आहे.


त्या अनुषंगाने श्री.भांड यांना शिक्षा देणेत आल्यामुळे त्यांचे सेवा निलंबन समर्थनीय ठरत असल्यामुळे महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम १९८१ मधील नियम ७२ पोटनियम ३ व ५ नुसार सेवा निलंबन कालावधी सर्व कारणांसाठी सेवा निलंबन कालावधी धरणे समर्थनीय आहे.

त्या अनुषंगाने श्री.भांड यांना शिक्षा देणेत आल्यामुळे त्यांचे सेवा निलंबन समर्थनीय ठरत असल्यामुळे महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम १९८१ मधील नियम ७२ पोटनियम ३ व ५ नुसार सेवा निलंबन कालावधी सर्व कारणांसाठी सेवा निलंबन कालावधी म्हणून का नियमित करणेत येऊ नये? याबाबत संदर्भ क्र. ८ नुसार नोटिस देण्यात येवून खुलासा ही नोटीस मिळालेपासून साठ दिवसांचे आंत गट विकास अधिकारी, पंचायत समिती संगमनेर यांचे मार्फत खुलासा मागविणेत आलेला होता.

त्यानुसार संदर्भ क्र. ९ अन्वये श्री.भांड यांचा खुलासा प्राप्त असून सदर खुलास्यात त्यांना म.जि.प.जि.से.(शिस्त व अपील) नियम १९६४ मधील नियम ४ च्या तरतुदीनुसार पुढील वेतनवाढ भविष्यकालीन वेतनवाढीवर कायमस्वरूपी परिणाम होईल अशा रितीने पाच वर्षाकरिता बंद करणेची शिक्षा देणेत आली असून सदर पाच वर्षांच्या कालीवधीमध्ये माझी वेतनवाढ थोपविणेत आली असलेने माझे भविष्यकालीन जीवनावर परिणाम करणारी व आर्थिक नुकसान करणारी आहे. याबाबत मा.आयुक्त नाशिक विभाग नाशिक यांचेकडे प्रथम अपिल सादर केलेले आहे. माझे विरुद्ध केलेल्या शिक्षेबाबत मानवतेच्या दृष्टिकोनातून सहानुभुतीपूर्वक विचार होवुन दिनांक १९/०१/२०१८ ते १९/०३/२०१९ हा कालावधी माझा सेवा निलंबन कालावधी असुन तो सर्व कारणांसाठी कामावर व्यतिथ केलेला कालावधी म्हणून निर्णय घेण्यात येवुन सदरचा कालालावधी हा असाधारण रजा मंजूर करुन नियमित करणेबाबत व मा.आयुक्त नाशिक विभाग नाशिक यांचेकडे सादर केलेल्या अपीलाबाबत होणा-या आदेशानुसार पुढील कार्यवाही करणेबाबत विनंती केलेली आहे.

त्यानुसार मी मुख्य कार्यकारी अधिकारी, जिल्हा परिषद अहमदनगर संदर्भ क्र.७ महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम १९८१ मधील नियम ७२ पोटनियम ७ च्या तरतुदीस अधिन राहून श्री.सुनिल किसन भांड, वरिष्ठ सहाय्यक, यांचा दिनांक १९/०१/२०१८ ते दिनांक १९/०३/२०१९ अखेरचा ४२५ दिवस सेवा निलंबन कालावधी हा सेवेच्या सर्व प्रयोजनार्थ सेवा निलंबन कालावधी म्हणून नियमित करण्यात येत आहे.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२१०७१२०४००७७ असा आहे.



(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर

प्रति,

श्री.सुनिल किसन भांड, वरिष्ठ सहाय्यक, पंचायत समिती संगमनेर
द्वारा व प्रत :- गट विकास अधिकारी, पंचायत समिती संगमनेर


२/- सदरचा आदेश संबंधितास बजावून बजावलेबाबतची तारखेसह स्वाक्षरीची पोहोच या कार्यालयास तात्काळ सादर करावी. सदर आदेशाची नोंद संबंधिताचे मुळ सेवापुस्तकात घेणेत यावी.

प्रत :- उप मुख्य कार्यकारी अधिकारी (सा) जिल्हा परिषद अहमदनगर

प्रत :- मुख्य लेखा व वित्त अधिकारी, जिल्हा परिषद अहमदनगर

प्रत :- गट विकास अधिकारी, पंचायत समिती पारनेर

प्रत :- निवडनस्ती.



(राजेंद्र क्षीरसागर)

मुख्य कार्यकारी अधिकारी
जिल्हा परिषद अहमदनगर